



ပြည်ထောင်စုသမ္မတမြန်မာနိုင်ငံတော်
ပို့ဆောင်ရေးနှင့်ဆက်သွယ်ရေးဝန်ကြီးဌာန
ဆက်သွယ်ရေးညွှန်ကြားမှုဦးစီးဌာန

စာအမှတ် ၂၆၀၀-ဆည/ခွဲ(၆)Tariff/ ၁၂၈
ရက်စွဲ၊ ၂၀၁၉ ခုနှစ်၊ အောက်တိုဘာလ ၂၁ ရက်

အကြောင်းအရာ။ Sim Registrationဆိုင်ရာညွှန်ကြားချက်များအတိုင်း လိုက်နာခြင်းမရှိဘဲ ဆောင်ရွက်နေမှုများနှင့်စပ်လျဉ်း၍ အရေးယူဆောင်ရွက်ခြင်းကိစ္စ

ရည် ညွှန်း ချက်။ (၁) ဆက်သွယ်ရေးညွှန်ကြားမှုဦးစီးဌာန၏(၂၆-၃-၂၀၁၉) ရက်စွဲပါစာအမှတ်၊
၆၀၀- ဆည/ ခွဲ (၆) Tariff /၂၀၁၉
(၂) ဆက်သွယ်ရေးညွှန်ကြားမှုဦးစီးဌာန၏(၂၁-၅-၂၀၁၉) ရက်စွဲပါစာအမှတ်၊
၆၀၀- ဆည/ ခွဲ (၆) Tariff/ ၃၅၄၄
(၃) ဆက်သွယ်ရေးညွှန်ကြားမှုဦးစီးဌာန၏ (၂၉-၃-၂၀၁၉) ရက်စွဲပါစာအမှတ်၊
၆၀၀- ဆည/ ခွဲ (၆) Tariff /၂၂၁၀
(၄) ဆက်သွယ်ရေးညွှန်ကြားမှုဦးစီးဌာန၏(၃၀-၃-၂၀၁၇) ရက်စွဲပါစာအမှတ်၊
၄၀၀- ဆည/ ခွဲ (၄) Tariff /၀၁၅

၁။ ဆက်သွယ်ရေးညွှန်ကြားမှုဦးစီးဌာနအနေဖြင့် Sim Card များစနစ်တကျမှတ်ပုံတင်ခြင်းကိစ္စ နှင့်စပ်လျဉ်း၍ ဆောင်ရွက်ရမည့်အချက်များကို ရည်ညွှန်းချက်(၁)နှင့်(၂)ပါစာများဖြင့်လည်းကောင်း၊ မိမိတို့၏ Point of Sale (POS) များ၊ အရောင်းကိုယ်စားလှယ်များကို Sim Card များရောင်းချရာတွင် ဦးစီးဌာန၏ညွှန်ကြားချက်များအတိုင်း လိုက်နာ ဆောင်ရွက်သွားစေရေး ညွှန်ကြားဆောင်ရွက်သွားရန် ရည်ညွှန်းချက်(၃)ပါစာဖြင့်လည်းကောင်း ညွှန်ကြားထားရှိပြီးဖြစ်ပါသည်။


၂။ ထို့ပြင် Sim Card များစနစ်တကျမှတ်ပုံတင်ထားခြင်း ရှိ မရှိ နှင့် မှတ်ပုံတင်ခြင်းမပြုလုပ်သည့် Sim Card များအား ယာယီပိတ်သိမ်းခြင်း ရှိ မရှိတို့ကို ဆက်သွယ်ရေးညွှန်ကြားမှုဦးစီးဌာနမှ ဦးစီးပြီး စိစစ်ရေးအဖွဲ့ဖြင့်ရှောင်တခင်ဝင်ရောက်စစ်ဆေးဆောင်ရွက်မည်ဖြစ်ပြီး Pre-Activated Sim များအား ဈေးကွက်တွင်ရောင်းချခြင်းများ တွေ့ရှိရပါက ဒဏ်ကြေးပေးဆောင်ရမည်ဖြစ်ကြောင်း ရည်ညွှန်းချက် (၄)ပါစာဖြင့် အကြောင်းကြားထားရှိပြီးဖြစ်ပါသည်။

၃။ ၁၉-၉-၂၀၁၉ ရက်နေ့တွင် ဆက်သွယ်ရေးညွှန်ကြားမှုဦးစီးဌာနမှ လက်ထောက်ညွှန်ကြားရေးမှူး ဦးရဲဝင်းထွန်းဦးဆောင်၍ အော်ပရေတာများမှ ကိုယ်စားလှယ်များပါဝင်သောအဖွဲ့မှ ရန်ကုန်မြို့ရှိ ကျောက်တံတားမြို့နယ်၊ ကမာရွတ်မြို့နယ်၊ စမ်းချောင်းမြို့နယ်တို့ရှိ ဆင်းကတ်အရောင်းဆိုင်များတွင် ဝင်ရောက်စစ်ဆေးဝယ်ယူခဲ့ရာ၌ Sim Card များအား အသိအမှတ်ပြု ID Card တစ်ခုခုကိုပြသရန်မလိုဘဲ

ဝယ်ယူရရှိနေကြောင်း၊ သုံးစွဲသူများဝယ်ယူမှုအဆင်ပြေစေရန် ဆိုင်များမှ Registration ပြုလုပ်ပေးထားခြင်းဖြစ်ကြောင်း ပူးတွဲပါအထောက်အထားများဖြင့် စိစစ်တွေ့ရှိခဲ့ပါသည်။

၄။ သို့ဖြစ်ပါ၍ အော်ပရေတာများနှင့် POS အရောင်းကိုယ်စားလှယ်များအနေဖြင့် ဦးစီးဌာန၏ ညွှန်ကြားချက်များအတိုင်း လိုက်နာဆောင်ရွက်မှုမရှိသေးကြောင်း သုံးသပ်ပါသဖြင့် ချိုးဖောက်ခြင်းကို တွေ့ရှိချက်အတွက် ပထမဆုံးအကြိမ်ဒဏ်ကြေးအဖြစ် အမေရိကန်ဒေါ်လာတစ်သိန်း (US\$ 100,000/-) ပေးဆောင်စေရေး ချမှတ်ဆောင်ရွက်သွားမည်ဖြစ်ကြောင်း အကြောင်းကြားပါသည်။

ပူးတွဲပါ- ဓါတ်ပုံအထောက်အထား(၂)ရွက်


(မျိုးဆွေ)
ညွှန်ကြားရေးမှူးချုပ်

ဦးဆောင်ညွှန်ကြားရေးမှူး ၊ မြန်မာ့ဆက်သွယ်ရေးလုပ်ငန်း

Chief Executive Officer ၊ Telenor Myanmar limited

Chief Executive Officer ၊ Ooredoo Myanmar Limited



Chairman ၊ Telecom International Myanmar Co.,Ltd.(Mytel)

မိတ္တူကို

- ပြည်ထောင်စုဝန်ကြီးရုံး၊ ပို့ဆောင်ရေးနှင့်ဆက်သွယ်ရေးဝန်ကြီးဌာန
- ရုံးလက်ခံ/ မျှော



နောက်ဆက်တွဲ (ခ)

ကျောက်တံတား မြို့နယ်၊ ၃၅ လမ်းရှိ Galaxy Mobile Shop မှ Registration ပြုလုပ်ပြီးဖြစ်သော အော်ပရေတာ (၄) ခုလုံး၏ Sim Card များကို ဝယ်ယူရရှိခဲ့ခြင်း



ကမာရွတ်မြို့နယ်၊ လှည်းတန်းလမ်းမရှိ Voice Mobile (Phone Accessories & Service Centre)မှ

Registration ပြုလုပ်ပြီး ဖြစ်သော အော်ပရေတာ (၄) ခုလုံး၏ Sim Card များကို ဝယ်ယူရရှိခဲ့ခြင်း



နောက်ဆက်တွဲ (ခ) အဆက်

စမ်းချောင်းမြို့နယ်၊ စမ်းချောင်းလမ်းမရှိ တော်ဝင် Mobile Sales & Service မှ
Registration ပြုလုပ်ပြီး ဖြစ်သော အော်ပရေတာ (၄) ခုလုံး၏ Sim Card များကို ဝယ်ယူရရှိခဲ့ခြင်း

